

ఫోన్‌కు
దూరంగా
జేమ్స్‌బాండ్




4

సరిపడా నిద్రలేకపోతే

యమ దేంజర్?

- 7గంటలకన్నా తక్కువ నిద్రస్తే ఆయు:క్షీణం
- సర్వరోగ నివారిణిగా నిద్ర
- తాజా అధ్యయనాల్లో వెల్లడి



రోజూ కనీసం ఏడు గంటల కన్నా తక్కువ నిద్రస్తే ఆయుర్దాయం క్షీణిస్తుందని తాజా అధ్యయనం హెచ్చరించింది. కనీసం ఏడు గంటలు నిద్రపోతే ఆయుష్షు పెరుగుతుందని, మధుమేహం, గుండె సమస్యలు, ఊబకాయం వంటి దీర్ఘకాలిక వ్యాధుల ప్రమాదాన్ని కూడా తగ్గిస్తుందని పరిశోధకులు గుర్తించారు. అమెరికా రాష్ట్రాల్లో ఆయుర్దాయంకు సంబంధించిన సర్వే సమూహాలను 'ఒరెగాన్ హెల్త్, సైన్స్ వర్సిటీ' పరిశోధకులు విశ్లేషించారు. దీర్ఘాయువుతో ముడిపడిన జీవనశైలి అంశాల్ని

విశ్లేషించగా, 'నిద్ర' బలమైన అంశంగా నిర్ధారించారు.రోజూ తినే ఆహారం, శారీరక శ్రమ, సామాజికంగా ఒంటరితనం.. అనే వాటికన్నా 'నిద్ర' బలమైనదిగా తేల్చారు. 'నిద్ర.. ఆయుర్దాయంతో బలమైన సంబంధం కలిగి ఉంటుందని ఊహించలేదు. కానీ.. మా అధ్యయనం ఆ విషయాన్ని నొక్కి

చెప్పింది. ప్రజలు 7 నుంచి 9 గంటలు నిద్రపోవడానికి ప్రయత్నించాలి' అని పరిశోధకుల్లో ఒకరైన ప్రొఫెసర్ ఆండ్రూ మెక్‌హిల్ అన్నారు. సరిపడా నిద్ర లేకపోతే మెదడు, రోగ నిరోధక వ్యవస్థ, జ్ఞాపకశక్తి, శారీరక ఆరోగ్యం సహా అనేక ప్రయోజనాలను దెబ్బతీస్తున్నదని అధ్యయనం పేర్కొన్నది.

వడోదరలో
జయకేతనం

- తొలి వన్డోలో న్యూజిలాండ్‌పై భారత్ విజయం
- కోహ్లా సంచలీ మిస్
- రాణించిన గిల్, అయ్యర్
- హార్దిత్ ఆల్‌రౌండ్ షో

3



కొత్త ఏడాది స్వదేశంలో న్యూజిలాండ్‌తో ఆదివారం నుంచి మొదలైన మూడు మ్యాచ్‌ల వన్డే సిరీస్‌ను భారత్ విజయంతో ప్రారంభించింది. తొలిసారి పురుషుల వన్డే సిరీస్‌కు వేదికైన వడోదరలోని బీసీఎ స్టేడియంలో జరిగిన తొలి వన్డేలో టీమ్‌ఇండియా 4 వికెట్ల తేడాతో గెలిచి సిరీస్‌లో 1-0 ఆధిక్యం సాధించింది.

మేడారం మన గుండెచప్పుడు

సమృద్ధి- సౌరలమ్మ వైభవాన్ని ప్రపంచానికి చాటుతాం

- జాతరలో భక్తులకు అసౌకర్యంకలగకుండా శాశ్వత నిర్మాణాలు
- మంత్రులు పొంగులేటి, దుద్దిళ్ల, సురేఖ, సీతక్క, అడ్లూరిలతోకలిసి మేడారంలో భట్టి విక్రమార్క సమీక్ష



ఆదివాసీల సంప్రదాయాలే విశ్వాసంగా సాగుతున్న సమృద్ధి-సౌరలమ్మ జాతర వైభవాన్ని ప్రపంచానికి చాటి చెబుతామని డిప్యూటీ సీఎం మల్లు భట్టి విక్రమార్క చెప్పారు.

4

రేవంత్‌కి వచ్చింది
బూతుల భాష ఒక్కటే

- రేవంత్‌కు తెల్వదు.. చెబితే వినదు
- ఇంకా మూడేళ్ల టైం ఉంది..
- ఇకనైనా మంచి పనులు చేయ్
- సీఎం రేవంత్‌కు కేబీఆర్ హితవు

అడ్డగోలు హామీలిచ్చి ప్రజలను మభ్యపెట్టి రేవంత్ రెడ్డి అధికారంలోకి వచ్చాడు.. దేవుళ్లు, సోనియా గాంధీ, రాహుల్ గాంధీపై ఒట్టు వేసి ఆరు గ్యారంటీలు అమలు చేస్తానని రేవంత్ రెడ్డి చెప్పాడు



2

బానిస మనస్తత్వంతో
సోమనాథ్ ప్రాముఖ్యత విస్మరణ

సోమనాథ్ ఆలయం..
ధైర్యం, త్యాగాలు,
దృఢసంకల్పానికి నిదర్శనం
ప్రధాని మోదీ ధ్వజం



2

రేవంత్ కి వచ్చింది బూతుల భాష ఒక్కటే

- రేవంత్ కు తెల్లదు.. చెబితే వినదు
- ఇంకా మూడేళ్ల టైం ఉంది..
- ఇకనైనా మంచి పనులు చేయ్
- సీఎం రేవంత్ కు కేటీఆర్ హితవు

హైదరాబాద్: బండ్లగూడ మాజీ మేయర్ శ్రీలత ప్రేమ్ గౌడ్ బీఆర్ఎస్ పార్టీలో చేరారు. హైదరాబాద్ తెలంగాణ భవన్ లో జరిగిన ఈ కార్యక్రమంలో బీఆర్ఎస్ వర్కింగ్ ప్రెసిడెంట్ కేటీఆర్.. గులాబీ కండువా కాప్పి పార్టీలోకి ఆ హోసించారు. ఈ సందర్భంగా ఆయన మాట్లాడుతూ.. పదేళ్లు తెలంగాణపై ఇష్టంతో పనిచేశామని బీఆర్ఎస్ వర్కింగ్ ప్రెసిడెంట్ కేటీఆర్ తెలిపారు. కేటీఆర్ అధికారంలోకి వచ్చిన ఆరు నెలల్లోనే కరెంట్ సమస్యలు పరిష్కరించి.. అందరికీ నాణ్యమైన విద్యుత్ అందజేశారని గుర్తుచేశారు. ప్రతి గ్రామంలో వైకుంఠ ధామాలు, పార్కులు కట్టుకున్నామని పేర్కొన్నారు. మన రాష్ట్రం, మన ప్రజల కోసం పనిచే శామని చెప్పారు. ప్రజలకు అలివి కాని

హామీలిచ్చి కాంగ్రెస్ పార్టీ అధికారంలోకి వచ్చిందని విమర్శించారు. ఎన్నికల ముందు అరచేతిలో వైకుంఠ చూపించారని అన్నారు. కేటీఆర్ ప్రజలకు మంచి చేశారు కాబట్టే ఆయన్ను ప్రజలు మరిచిపోలేకపోతున్నారని కేటీఆర్ తెలిపారు. కేటీఆర్ చేసిన అభివృద్ధితో భూముల ధరలు పెరిగాయని అన్నారు. అప్పట్లో రూ.5లక్షలు ఉన్న భూమి.. 30 నుంచి 50 లక్షలకు పెరిగిందని పేర్కొన్నారు.



అడ్డగోలు హామీలిచ్చి ప్రజలను మభ్యపెట్టి రేవంత్ రెడ్డి అధికారంలోకి వచ్చాడు.. దేవుళ్లు, సోనియా గాంధీ, రాహుల్ గాంధీపై ఒట్టు వేసి ఆరు గ్యారంటీలు అమలు చేస్తానని రేవంత్ రెడ్డి చెప్పాడు

- కేటీఆర్

రేవంత్ రెడ్డి అధికారంలోకి వచ్చిన తర్వాత రాష్ట్రంలో రియల్ ఎస్టేట్ స్తంభించిందని పేర్కొన్నారు. రెండేళ్లలో రియల్ ఎస్టేట్ ను తొక్కిపెట్టాడని విమర్శించారు. కాంగ్రెస్ పాలనలో భూముల రేట్లు తగ్గాయని అన్నారు. ప్రజలకు అలివికాని హామీలిచ్చి కాంగ్రెస్ పార్టీ అధికారంలోకి వచ్చిందని కేటీఆర్ విమర్శించారు. ఎన్నికల ముందు అరచేతిలో వైకుంఠం చూపించారని అన్నారు. అడ్డగోలు హామీలిచ్చి ప్రజలను మభ్యపెట్టి రేవంత్ రెడ్డి అధికారంలోకి వచ్చాడని అన్నారు. దేవుళ్లు, సోనియా గాంధీ, రాహుల్ గాంధీపై ఒట్టు వేసి ఆరు గ్యారంటీలు అమలు చేస్తానని రేవంత్ రెడ్డి చెప్పాడని తెలిపారు. కేటీఆర్ 70 లక్షల మంది రైతులకు

రూ.73 వేల కోట్లు రైతుబంధు ఇచ్చాడని తెలిపారు. కేటీఆర్ రైతుబంధుతో అగ్రవర్ణాలకు కూడా మేలు జరిగిందని అన్నారు. రైతు సంపద పెరిగితేనే అన్ని వర్గాలు ఆనందంగా ఉంటాయని తెలిపారు. కానీ ఇప్పుడు ఆ పరిస్థితి లేదని అన్నారు. కేటీఆర్ అధికారంలోకి వచ్చిన తర్వాత రూ.200 ఉన్న పింఛన్ రూ.2000 చేశారని తెలిపారు. పెన్షన్ ఏమైందని అడిగితే రేవంత్ రెడ్డి బూతులు మాట్లాడుతున్నాడని మండిపడ్డారు. రేవంత్ రెడ్డికి వచ్చింది ఒకటే భాష.. అది బూతుల భాష అని ఎద్దేవాచేశారు. లాగుల్లో తొండలు ఇడుస్తా.. పేగులు తీసి మెడలో వేసుకుంటానని అంటారని అన్నారు.

బీఆర్ఎస్ చేసిన అప్పు రూ.2.80 లక్షల కోట్లే

రాష్ట్రం అప్పుల పాలైందని రేవంత్ రెడ్డి పదే పదే అంటాడని ఆగ్రహం వ్యక్తం చేశారు. ఈ అప్పుపై ఒక్కోకాంగ్రెస్ నేత ఒక్కోలా మాట్లాడతారని అన్నారు. ఒకరు రూ.6లక్షల కోట్లు, మరొకరు 7 లక్షల కోట్లు.. ఇంకొకరు 8లక్షల కోట్లు అని

చెప్పారని తెలిపారు. దీనిపై బీజేపీ ఎంపీ కేంద్రాన్ని అడిగితే.. కేటీఆర్ రూ.2లక్షల కోట్లు మాత్రమే అప్పు చేశారని

చెప్పారని గుర్తుచేశారు. కాగ్ చెప్పిన లెక్కల ప్రకారం బీఆర్ఎస్ చేసిన అప్పు 2లక్షల 80 వేల కోట్లు మాత్రమేనని స్పష్టం చేశారు. బీఆర్ఎస్ లో గెలిచి కాంగ్రెస్ లో చేరిన

ఎమ్మెల్యేలు ఏం సాధించారని కేటీఆర్ ప్రశ్నించారు. సీఎం రేవంత్ రెడ్డికి తెల్లదని.. చెబితే వినడని ఎద్దేవా చేశారు. అధికారం ఎవరికీ శాశ్వతం కాదని గుర్తుంచుకోవాలని అన్నారు. ఇంకా మూడేళ్ల అధికారం ఉంది.. ఇప్పటికైనా మంచి పనులు చేయాలని హితవు పలికారు. ఎన్నికల ముందు ఇచ్చిన హామీలపై దృష్టిపెట్టాలని సూచించారు.

బానిస మనస్తత్వంతో సోమనాథ్ ప్రాముఖ్యత విస్మరణ

ఆలయ చరిత్రను తుడిచిపెట్టేందుకు గత ప్రభుత్వాలు ప్రయత్నం

ప్రసిద్ధ సోమనాథ్ ఆలయ చరిత్రను తుడిచిపెట్టేందుకు గత ప్రభుత్వాలు ప్రయత్నించాయని ప్రధాని నరేంద్ర మోదీ అన్నారు. గత పాలకులు బానిస మనస్తత్వంతో సోమనాథ్ ఆలయ ప్రాముఖ్యతను విస్మరించారని కాంగ్రెస్ పాలకులను ఉద్దేశించి విమర్శలు చేశారు. స్వాతంత్ర్యానంతరం సర్దార్ పటేల్ చేసిన ఆలయ పునర్నిర్మాణ ప్రయత్నాలను అడ్డుకున్నారని ఆరోపించారు. భారత తొలి రాష్ట్రపతి డాక్టర్ బాబూ రాజేంద్ర ప్రసాద్ ఈ పుణ్యకేంద్రాన్ని సందర్శించాలని నిర్ణయించుకుంటే నాటి పాలకులు అభ్యంతరాలు వ్యక్తం చేశారని ప్రధాని ధ్వజమెత్తారు. మూడు రోజుల గుజరాత్ పర్యటన సందర్భంగా

ప్రధాని మోదీ ఆదివారం సోమనాథ్ ఆలయాన్ని సందర్శించి పూజలు చేశారు. సోమనాథ్ పై విదేశీ దురాక్రమణదారులు అనేక దండయాత్రలు చేసిన విషయాన్ని గుర్తుచేశారు. సోమనాథ్ ఆలయం.. ధైర్యం, త్యాగాలు, దృఢసంకల్పానికి నిదర్శనమని పేర్కొన్నారు. గజనీ మహ్మద్ సైన్యం సోమనాథ్ పై దాడిచేసి విధ్వంసం సృష్టించి వెయ్యేళ్లు పూర్తయినా కూడా ఆ ఆలయంపై జెండా ఎగురుతూనే ఉందని, అది భారతదేశ స్ఫూర్తిని ప్రపంచానికి చాటుతోందని ప్రధాని వ్యాఖ్యానించారు. సోమనాథ్ స్వాభిమాన్ పర్వ భారతదేశ విశ్వాసానికి ప్రతిబింబమని పేర్కొన్నారు. ఇవాళ తాను స్వాభిమాన్ పర్వలో పాల్గొ



నడం ఒక గొప్ప జ్ఞాపకమని చెప్పారు. ఈ జ్ఞాపకాన్ని తాను ఈ జీవితంలో మరిచిపోలేనని అన్నారు. కాగా సోమనాథ్ ఆలయంపై దాడికి వెయ్యేళ్లయిన సందర్భంగా ప్రధాని మోదీ ఇటీవల ప్రత్యే

క వ్యాసం రాశారు. పుణ్యకేంద్రంపై గజనీ మహమ్మద్ క్రూర, హింసాత్మక దండయాత్ర చేసింది 1026 జనవరిలోనేనని, ఆలయ పునరుద్ధరణ తర్వాత 1951 మే 11న ఆనాటి రాష్ట్రపతి డాక్టర్

సర్దార్ పటేల్ చేసిన
ఆలయ పునర్నిర్మాణ
ప్రయత్నాలను అడ్డుకున్నారు
భారత తొలి రాష్ట్రపతి
ఈ పుణ్యకేంద్రాన్ని
సందర్శించాలని
నిర్ణయించుకుంటే
నాటి పాలకులు
అభ్యంతరాలు
సోమనాథ్ ఆలయం
.. ధైర్యం, త్యాగాలు,
దృఢసంకల్పానికి నిదర్శనం
ప్రధాని మోదీ ధ్వజం

ప్రసిద్ధ సోమనాథ్ ఆలయ చరిత్రను తుడిచిపెట్టేందుకు గత ప్రభుత్వాలు ప్రయత్నించాయని ప్రధాని నరేంద్రమోదీ అన్నారు. గత పాలకులు బానిస మనస్తత్వంతో సోమనాథ్ ఆలయ ప్రాముఖ్యతను విస్మరించారని కాంగ్రెస్ పాలకులను ఉద్దేశించి విమర్శలు చేశారు.

ర్ రాజేంద్రప్రసాద్ కృషితో ఆలయంలో భక్తులకు మళ్లీ దర్శనభాగ్యం కలిగిందని తన వ్యాసంలో పేర్కొన్నారు. దాడి ప్రయత్నం జరిగిన ప్రతిసారి

ఆలయాన్ని కాపాడుకునేందుకు ప్రజలు అడ్డుపడ్డారని, కొందరు ప్రాణత్యాగం కూడా చేశారని ఆయన గుర్తుచేశారు.

అర్ధ శతకంతో మెరిసిన మిచెల్, నికోల్స్

మూడు వన్డేల సిరీస్ తొలి మ్యాచ్లో న్యూజిలాండ్ భారీ స్కోర్ చేసింది. వడోదరలో కివీస్ ఓపెనర్లు హెన్రీ నికోల్స్(62), డెవాన్ కాన్వే(56)లు అర్ధ శతకాల తో శుభారంభవ్వగా.. ప్రత్యర్థి మూ డొందలకు పైగా కొడుతుందనిపించింది. కానీ, హర్షిత్ రానా(2-65).. ప్రసిద్ కృష్ణ(2-60) పొదుపుగా వికెట్లు వేటతో మిడిలార్డర్ తోకముడిచింది. ఓవైపు వికెట్లు పడుతున్న డారిల్ మిచెల్ (84) ఒంటరి సైనికుడిలా పోరాడాడు. హాఫ్ సెంచరీ తర్వాత గేర్ మార్చి న అతడిని ప్రసిద్ వెనక్కి పంపడంతో న్యూజిలాండ్ పరిమితమైంది. వడోదరలో న్యూజిలాండ్ బ్యాటర్లు సమిష్టిగా రాణించి పోరాడగలిగే స్కోర్ అందించారు. టాస్ ఓడిన జట్టుకు ఓపెనర్లు హెన్రీ నికోల్స్

(62), డెవాన్ కాన్వే(56)లు శుభారంభమిచ్చారు. భారత పేస్ దళాన్ని సమర్థంగా ఎదుర్కొన్న వీరిద్దరూ నింపాదిగా ఆడుతూ స్కోర్ బోర్డును

ఉరికించారు. క్రీజులో పాతుకుపోవడంతో 21 ఓవర్ల వరకూ ఒక్క వికెట్ పడలేదు. అయితే.. అర్ధ శతకంతో రెచ్చిపోయిన నికోల్స్ను

జెట్ చేసి హర్షిత్ రానా (2-65) పరుగులకు బ్రేకులు వేశాడు. ఆ తర్వాత కాసేపటికే హాఫ్ సెంచరీతో జోరు మీదున్న కాన్వేను రానా ఊహించని బంతితో క్లీన్బౌల్డ్ చేశాడు. అక్కడినుంచి న్యూజిలాండ్ స్కోర్ వేగం తగ్గింది. ఓపెనర్లు వెంట వెంటనే జెట్ కావడంతో.. న్యూజిలాండ్ మిడిలార్డర్ కూడా క్రీజులో నిలువలేదు. సిరాజ్ ఓవర్లో రాహుల్కు క్యాచ్ ఇచ్చి విల్ యంగ్(12) వెనుదిరిగాడు. డేం జరన్ గైస్ ఫిలిఫ్స్(12)ను కుల్టీప్ యాదవ్ బుట్టలో వేసుకోగా.. శ్రేయాస్ అయ్యర్ మెరుపు త్రోకు కెప్టెన్ మైఖేల్ బ్రేస్ వెల్(16) రనౌటయ్యాడు. ఓవైపు వికెట్లు పడుతున్న డారిల్ మిచెల్ (84 71 బంతుల్లో 5 ఫోర్లు, 3 సిక్సర్లు) మాత్రం తడబడలేదు. హాఫ్ సెంచరీ తర్వాత రెచ్చిపోయిన అతడు.. ప్రసిద్ ఓవర్లో వరుసగా 4, 6,



4 బాదిన మిచెల్ ఆ తర్వాత జెట్ అయ్యాడు. ఆఖరి ఓవర్లో రెండు ఫోర్లతో కలిపి 14 రన్స్ రావడంతో న్యూజిలాండ్ మూడొందలకు పరిమితమైంది.

వడోదరలో జయకేతనం

**తొలి వన్డేలో
న్యూజిలాండ్పై భారత్ విజయం
కోహ్లా సెంచరీ మిన
రాణించిన గిల్, అయ్యర్
హర్షిత్ ఆల్ రౌండ్ షో**

వడోదర: కొత్త ఏడాది స్వదేశంలో న్యూజిలాండ్తో ఆదివారం నుంచి మొదలైన మూడు మ్యాచ్ల వన్డే సిరీస్ను భారత్ విజయంతో ప్రారంభించింది. తొలిసారి పురుషుల వన్డే సిరీస్కు వేదికైన వడోదరలోని బీసీఎ స్టేడియంలో జరిగిన తొలి వన్డేలో టీమ్ఇండియా 4 వికెట్ల తేడాతో గెలిచి సిరీస్లో 1-0 ఆధిక్యం సాధించింది. కివీస్ నిర్దేశించిన 301 పరుగుల ఛేదనలో స్లేయర్ ఆఫ్ ది మ్యాచ్ విరాట్ కోహ్లా (91 బంతుల్లో 93, 8 ఫోర్లు, 1 సిక్స్) మరో క్లాస్ ఇన్నింగ్స్కు తోడు కెప్టెన్ శుభమన్ గిల్ (71 బంతుల్లో 56, 3 ఫోర్లు, 2 సిక్సర్లు) వైస్ కెప్టెన్ శ్రేయస్ అయ్యర్ (47 బంతుల్లో 49, 4 ఫోర్లు, 1 సిక్స్) రాణించడంతో మరో ఓవర్ మిగిలించడమే లక్ష్యాన్ని పూర్తిచేసింది. హర్షిత్ రాణా ఆల్ రౌండ్ షో (బ్యాట్తో 29, బంతితో 2/65)తో మెరిశాడు. తొలుత బ్యాటింగ్ చేసిన కివీస్ నిర్ణీత ఓవర్లలో 8 వికెట్ల నష్టానికి 300 రన్స్ చేసింది. డారిల్ మిచెల్ (71 బంతుల్లో 84, 5 ఫోర్లు, 3 సిక్సర్లు), హెన్రీ నికోల్స్ (69 బంతుల్లో 62,



8 ఫోర్లు), డెవాన్ కాన్వే (67 బంతుల్లో 56, 6 ఫోర్లు, 1 సిక్స్) హాఫ్ సెంచరీలతో కదం తొక్కారు. ఇరు జట్ల మధ్య రెండో వన్డే ఈ నెల 14న రాజ్కోట్లో జరుగుతుంది. ఛేదనలో రోహిత్ శర్మ (26) మెరుపులు మెరిపించినా ఎక్కువ సేపు క్రీజులో నిలువలేకపోయాడు. దక్షిణాఫ్రికాతో వన్డే సిరీస్కు దూరంగా ఉండి రీఎంట్రీ ఇచ్చిన కెప్టెన్ గిల్ కూడా ప్రారంభంలో ఆచితూచి ఆడినా ఛేదనలో మొనగాడు కోహ్లా మాత్రం తన భీకర ఫామ్ను కొనసాగిస్తూ అభిమానులను అలరించాడు. ఎదుర్కొన్న మూడో బంతినే మిడాన్ దిశగా బౌండరీతో పరుగుల వేటను ఆరంభించిన అతడు.. క్రీజులో ఉన్నంతసేపూ అదే జోష్ను కొనసాగించాడు. క్రిస్టియన్ క్లార్క్ ఓవర్లో రెండు, ఆదిత్య ఓవర్లో రెండు బౌండరీలు బాదిన కోహ్లా.. 44 బంతుల్లోనే తన కెరీర్లో 77వ ఫిఫ్టీని నమోదుచేశాడు. ఆరంభంలో నెమ్మదిగా ఆడిన గిల్.. ఆ తర్వాత వేగం పుంజుకున్నాడు. 66 బంతుల్లో అతడి హాఫ్ సెంచరీ పూర్తైంది. అయితే ఆ తర్వాత అతడు భారత సంతతి స్పిన్నర్ ఆదిత్య బొలింగ్లో ఫిలిఫ్స్కు క్యాచ్ ఇచ్చి పెవిలియన్ చేరడంతో 118 పరుగుల రెండో వికెట్కు తెరపడింది. గిల్ స్థానంలో వచ్చిన అయ్యర్ కూడా జోరు కొనసాగించడంతో భారత్ లక్ష్యం వైపు వేగంగా సాగింది. అయితే కోహ్లా శతకానికి 7 పరుగుల దూరంలో ఉండగా జెమీన్ వరుస ఓవర్లలో భారత్కు షాకులిచ్చాడు. కోహ్లాతో పాటు జడేజా, అయ్యర్ను జెట్ చేయడంతో అభిమానుల్లో కలవరం మొదలైంది. కానీ హర్షిత్, వాషింగ్టన్ (7లి) అండగా కేఎల్ రాహుల్ (29లి) లాంఛనాన్ని పూర్తిచేశాడు.

లోనే తన కెరీర్లో 77వ ఫిఫ్టీని నమోదుచేశాడు. ఆరంభంలో నెమ్మదిగా ఆడిన గిల్.. ఆ తర్వాత వేగం పుంజుకున్నాడు. 66 బంతుల్లో అతడి హాఫ్ సెంచరీ పూర్తైంది. అయితే ఆ తర్వాత అతడు భారత సంతతి స్పిన్నర్ ఆదిత్య బొలింగ్లో ఫిలిఫ్స్కు క్యాచ్ ఇచ్చి పెవిలియన్ చేరడంతో 118 పరుగుల రెండో వికెట్కు తెరపడింది. గిల్ స్థానంలో వచ్చిన అయ్యర్ కూడా జోరు కొనసాగించడంతో భారత్ లక్ష్యం వైపు వేగంగా సాగింది. అయితే కోహ్లా శతకానికి 7 పరుగుల దూరంలో ఉండగా జెమీన్ వరుస ఓవర్లలో భారత్కు షాకులిచ్చాడు. కోహ్లాతో పాటు జడేజా, అయ్యర్ను జెట్ చేయడంతో అభిమానుల్లో కలవరం మొదలైంది. కానీ హర్షిత్, వాషింగ్టన్ (7లి) అండగా కేఎల్ రాహుల్ (29లి) లాంఛనాన్ని పూర్తిచేశాడు.

టీమిండియాకు షాక్..

వన్డే సిరీస్ నుంచి రిషబ్ పంత్ జెట్



హైదరాబాద్ : న్యూజిలాండ్తో సిరీస్కు ముందే భారత్ ఎదురదెబ్బ తగిలింది. వికెట్ కీపర్ రిషబ్ గాయంతో ఈ సిరీస్కు దూరమయ్యాడు. శనివారం ప్రాక్టీస్ సెషన్లో కదుపులో నొప్పి రావడంతో తీవ్ర అసౌకర్యానికి గురయ్యాడు. అతడికి ఎంఆర్ఐ స్కాన్ చేయించామని, పంత్ ఆరోగ్య పరిస్థితినిబ బీసీసీఐ మెడికల్ టీమ్ పర్యవేక్షిస్తోందని బీసీసీఐ ఒక ప్రకటనలో తెలిపింది. జనవరి 11 నుంచి వడోదరాలో ప్రారంభం కానున్న మూడు మ్యాచ్ల వన్డే సిరీస్లో పంత్ ఆడే అవకాశం లేదని బీసీసీఐ అధికారికంగా స్పష్టం చేసింది. అతడి స్థానంలో ఇటీవల జరిగిన విజయ్ హజారే ట్రోఫీలో రాణించిన డ్రువ్ జురేల్ను టీంలోకి తీసుకున్నారు. వన్డే జట్టులో జురేల్ రిజర్వ్ వికెట్ కీపర్గా ఉంటాడు.

ఆయన దేశ
భద్రతాసలహాదారు..
అయినా ఫోన్,
ఇంటర్నెట్ వాడరు
స్వయంగా వెల్లడించిన
ఇండియన్ జేమ్స్ బాండ్

భారతదేశ జాతీయ భద్రతా సలహాదారు అజిత్ దోవల్ మొబైల్ ఫోన్ నుగానీ, ఇంటర్నెట్ నుగానీ వాడరట. తన రోజువారీ కార్యకలాపాల్లో వాటికి అస్సలే చోటివ్వరట. ఈ విషయాన్ని ఆయనే స్వయంగా వెల్లడించారు. తాను ఇంటర్నెట్ ఉపయోగించననే మాట నిజమేనని చెప్పారు.తాను మొబైల్ ఫోన్ ను కూడా ఎక్కువగా వినియోగించనని, కుటుంబ సభ్యులు, ఇతర దేశాల్లోని

ఫోన్ కు దూరంగా జేమ్స్ బాండ్

ప్రజలతో మాట్లాడేందుకు కొన్ని సందర్భాల్లో మాత్రమే ఉపయోగిస్తానని, అది కూడా అవసరం అనుకుంటేనే అని అజిత్ దోవల్ చెప్పారు. మొబైల్, ఇంటర్నెట్ రెండూ లేకుండా విధులు నిర్వర్తించేలా ప్లాన్ చేసుకుంటానని తెలిపారు. కమ్యూనికేషన్ కు చాలా మార్గాలు ఉన్నాయని అన్నారు.కమ్యూనికేషన్ కు సంబంధించి ప్రజలకు తెలియని మార్గాలు ఎన్నో ఉన్నాయని, వాటిని కూడా వారికి పరిచయం చేయాలని సూచించారు. వికసిత్ భారత్ యంగ్ లీడర్స్ డైలాగ్ లో పాల్గొన్న సందర్భంగా ఆయన

న చేసిన వ్యాఖ్యలు ప్రస్తుతం వైరల్ అవుతున్నాయి. కాగా 1945లో ఉత్తరాఖండ్ లో జన్మించిన ధోవల్.. 1968 లో ఐపీఎస్ లో చేరారు. విధుల్లో చూపిన ధైర్య సాహసాలకుగానూ కీర్తిచక్ర అందుకున్నారు.ఆ అవార్డు అందుకున్న పిన్న వయస్కు డైన పోలీసు ఆఫీసర్ ఆయనే కావడం విశేషం. మిజోరం, పంజాబ్, ఈశాన్య ప్రాంతాల్లో చోటుచేసుకున్న తిరుగుబాటు వ్యతిరేక ఆపరేషన్ లో దోవల్ కీలకంగా వ్యవహరించారు. కేరళ క్యాడర్ కు చెందిన ఆయన నిఘా, అంతర్గత భద్రతా విభా



గాల్లో ఎక్కువకాలం పనిచేశారు. జాతీయ భద్రతా నిర్ణయాల్లో కీలకపాత్ర పోషించారు. 2016 సర్జికల్ స్ట్రైక్స్, 2019 బాలాకోట్ స్ట్రైక్స్ వాటిలో ఉన్నారు.

పాత బస్టాండ్ వ్యాపార సంఘం ఎన్నికల్లో కనకయ్య గౌడ్ ఘన విజయం



జనోదయ, మందమర్రి జనవరి 11:

పట్టణంలోని పాత బస్టాండ్ వ్యాపారస్తుల సంఘం నూతన అధ్యక్షునిగా వడ్లకొండ కనకయ్య గౌడ్ ఎన్నికయ్యారు. పట్టణంలోని హైదరాబాద్ కృష్ణవేణి పాఠశాలలో ఆదివారం నిర్వహించిన ఎన్నికల్లో కనకయ్య గౌడ్ తన సమీప ప్రత్యర్థి రమేష్ పై 32 ఓట్ల ఆధిక్యంతో ఘన విజయం సాధించారు. అధ్యక్ష పదవి కోసం నలుగురు పోటీ పడగా అనూహ్యంగా కనకయ్య విజయం సాధించారు. ఉదయం 8 గం., నుండి మధ్యాహ్నం 1గం., వరకు పోలింగ్ నిర్వహించారు. మొత్తం 343 మంది వ్యాపార ఓటర్లు ఉండగా 335 మంది తమ ఓటు హక్కును వినియోగించుకున్నారు. అధ్యక్ష పదవికి వడ్లకొండ కనకయ్య, రమేష్, శ్రీధర్, శివలు పోటీపడ్డారు. గెలుపు కోసం ఎవరికి వారు గత వారం రోజులుగా ముమ్మర ప్రచారం చేపట్టారు. పోలింగ్ అనంతరం 2 గం., ఓట్ల లెక్కింపు చేపట్టగా కనకయ్య గౌడ్ ఎన్నికయ్యారు. ఈ సందర్భంగా కనకయ్య గౌడ్ మాట్లాడుతూ వ్యాపారస్తులు తనపై ఉంచిన నమ్మకాన్ని వమ్ము చేయకుండా వ్యాపారస్తుల సమస్యల పరిష్కారానికి చిత్తశుద్ధితో కృషి చేస్తానని వ్యాపారస్తులకు అందుబాటులో ఉంటూ సంఘం అభివృద్ధికి పాటు పడతానని ఆయన స్పష్టం చేశారు.అనంతరం వ్యాపారస్తుల ఆధ్వర్యంలో విజయోత్సవ ర్యాలీ నిర్వహించారు. ఈ కార్యక్రమంలో వ్యాపారులు పాల్గొన్నారు.

జన్మదినోత్సవాలు, పదవీ విరమణ సుభాకాంక్షల

ప్రకటనల కోసం సంప్రదించండి

8074124190

రెండు తెలుగు రాష్ట్రాల్లో అన్ని పట్టణాలలో పాదరక్ష వ్యాపారం జరిపేందుకు జనోదయ పేరిట పత్రికలు ప్రచురించబడతాయి.

జనోదయ

విజయవాడ కృష్ణ రెడ్డి వ్యాపారం జరిపేందుకు తెలుగు దినపత్రిక ప్రధాన సంపాదకులు

జనోదయ

విజయవాడ కృష్ణ రెడ్డి వ్యాపారం జరిపేందుకు తెలుగు దినపత్రిక ప్రధాన సంపాదకులు

జనోదయ

విజయవాడ కృష్ణ రెడ్డి వ్యాపారం జరిపేందుకు తెలుగు దినపత్రిక ప్రధాన సంపాదకులు

మేడారం జాతరను ప్రపంచానికి పరిచయం చేస్తాం

జాతర కోసం
251 కోట్లు
వెచ్చిస్తున్నాం
15 కల్లా జాతర
పనులు పూర్తి
మేడారంలో
డిప్యూటీ సీఎం భట్టి

జనోదయ, మేడారం, జనవరి 12:

సమృక్కు సారలమ్మ జాతర కేవలం గిరిజనుల పండుగ మాత్రమే కాదనీ, తెలంగాణ గుండె చప్పుడు... ఆత్మ గౌరవ ప్రతీక అని డిప్యూటీ సీఎం భట్టి విక్రమార్క మల్లు అన్నారు. ఆదివారం సాయంత్రం ఆయన మేడారంలో జాతర పనులను మంత్రులు శ్రీధర్ బాబు, కొండా సురేఖ, పొంగులేటి శ్రీనివాస్ రెడ్డి, సీతక్క, అడ్లూరి లక్ష్మణ్ తో కలిసి జాతర ఏర్పాట్ల పై సమీక్షించి తదుపరి మీడియాతో మాట్లాడారు. సమృక్కు సారలమ్మ జాతర విశిష్టతను, సాంస్కృతిక వైభవాన్ని ప్రపంచానికి చాటి చెప్పేలా శాశ్వత నిర్మాణాలతో భక్తులకు ఎటువంటి ఇబ్బందులు లేకుండా ఏర్పాట్లు జరుగుతున్నాయని తెలిపారు. జాతర ఏర్పాట్ల

కోసం రాష్ట్ర ప్రభుత్వం 251 కోట్లు ఖర్చు చేస్తుందని, ఇందులో జాతర నిర్వహణ కోసం 150 కోట్లు, శాశ్వతంగా గుడి నిర్మాణ పనులకు గాను 101 కోట్లు వెచ్చిస్తున్నట్లు వివరించారు. నిధుల ఖర్చు, చేయాల్సిన పనులు అన్ని విషయాలను మేడారంలో సమీక్షించి ఇక్కడికి ఇక్కడే నిర్ణయాలు తీసుకున్నట్లు డిప్యూటీ సీఎం మీడియాకు వివరించారు.ఇప్పటికీ జాతర పనులు సగటున 85శాతం పూర్తి చేశారు. మిగిలిన పనులు 15వ తేదీ వరకు పూర్తి చేయాలని అధికారులను డిప్యూటీ సీఎం ఆదేశించినట్లుగా తెలిపారు.

పూర్తి చేసిన పనులకు నిధులు విడుదల...

జాతర సందర్భంగా అవసరమైన నిధులు విడుదల చేశాం అని, పూర్తి చేసిన పనులకు 24గంటల్లో బిల్లులు మంజూరు చేస్తున్నామని డిప్యూటీ సీఎం తెలిపారు. గతంలో జాతర నిర్వహణకు 75 కోట్లు, 100 కోట్లు ఖర్చు చేస్తే తమ ప్రభుత్వం 251 కోట్లు ఖర్చు చేస్తుందని తెలిపారు.ప్రధానంగా ఆరోగ్య, విద్యుత్, పంచాయతీ శాఖ అధికారులు జాతర పూర్తి అయ్యేవరకు అప్రమత్తంగా ఉండాలని వీరితో పాటు యావత్ శాఖల సిబ్బంది

అధికారులు జాతరను సీరియస్ గా తీసుకోవాలని ఆదేశించినట్లు తెలిపారు.మంత్రి సీతక్క మాట్లాడుతూ...మేడారానికి సంక్రాంతి సెలవుల సందర్భంగా ప్రతి గంటకు సగటున వెయ్యి వాహనాలు చేరుకున్నాయని తెలిపారు. మేడారం జాతర పనులపై తాను ఎప్పుడీకప్పుడు పర్యవేక్షణ చేస్తున్నానని మంత్రి స్పష్టం చేశారు.బటీ శాఖ మంత్రి దుద్దిళ్ల శ్రీధర్ బాబు మాట్లాడుతూ...జాతర సమయంలో ప్రజల కదలికలపై ప్రత్యేక దృష్టి పెట్టాల్సిన అవసరం ఉందన్నారు. తొక్కిసలాట వంటి సంఘటనలు జరగకుండా ముందస్తు ప్రణాళికతో చర్యలు తీసుకోవాలని సూచించారు. క్రౌడ్ కంట్రోల్ కు అవసరమైన ఆధునిక సాంకేతిక పరిజ్ఞానాన్ని అందించేందుకు తమ శాఖ పూర్తిగా సిద్ధంగా ఉందని తెలిపారు.సమీక్ష సమావేశంలో... కలెక్టర్ మాట్లాడుతూ...గతంలో ఒకేసారి సుమారు 3 వేల మంది భక్తులు దర్శనం చేసుకునే అవకాశం ఉండగా, ఈసారి ఒకేసారి 8 వేల మంది భక్తులు దర్శనం చేసుకునేలా మాస్టర్ ప్లాన్ ను రూపొందించినట్లు తెలిపారు. మేడారం జాతర లైవ్ కవరేజీకు అనుకూలంగా నాలుగు మీడియా వాచ్ టవర్లను ఏర్పాటు చేసినట్లు



చెప్పారు.గద్దెల ప్రాకారాన్ని గిరిజన సంస్కృతి, సంప్రదాయాలకు అనుగుణంగా రూపొందిస్తూ మొత్తం 8 గేట్లను నిర్మించామని, ప్రాకార గోడలపై ఆదివాసీ జీవనశైలి ప్రతిబింబించేలా ప్రత్యేక శిల్పాలను చెక్కినట్లు వివరించారు. ఎస్పీ సుదీర్ రామ్ నాథ్ కేకన్ మాట్లాడుతూ.. జాతర విధులకు మొత్తం 13 వేల మంది పోలీస్ సిబ్బందిని వినియోగిస్తున్నట్లు తెలిపారు. 480 సీసీ కెమెరాలు, 20 డ్రోన్లతో నిఘా ఏర్పాటు చేశామని, నేర నియంత్రణ కోసం పొరుగు జిల్లాల నుంచి ప్రత్యేక బృందాలను కూడా మోహరించినట్లు చెప్పారు. అనుమానాస్పద వ్యక్తులపై వెంటనే చర్యలు తీసుకునేలా ముందస్తు ప్రణాళిక రూపొందించినట్లు తెలిపారు. దేవాలయ లైటింగ్ కు సంబంధించి, టీటీ

డీలో పని చేసిన అనుభవం కలిగిన ప్రత్యేక ఏజెన్సీని నియమించినట్లు అధికారులు మంత్రులకు వివరించారు. లైటింగ్ ప్రోటోటైప్ ను మంత్రులకు ప్రదర్శించగా, లైటింగ్ పూర్తిగా ఆదివాసీ సంస్కృతి ప్రతిబింబించేలా ఉండాలని మంత్రులు స్పష్టమైన ఆదేశాలు జారీ చేశామన్నారు. సమావేశంలో మహబూబాబాద్ ఎంపీ బలరాం నాయక్, పినపాక ఎమ్మెల్యే పాయం వెంకటేశ్వర్లు, ఫైనాన్స్ సెక్రటరీ సందీప్ కుమార్ సుల్తానియా, దేవాదాయ శాఖ కమిషనర్ హరీష్,బటిడీఏ పీఓ చిత్ర మిత్రా, జిల్లా అటవీ అధికారి రాహుల్ కిషన్ జాదవ్, అదనపు కలెక్టర్లు సి హెచ్ మహేందర్ జి, సంపత్ రావు,ఆర్ అండ్ బి ఈ ఎస్ సి,మార్కెట్ కమిటీ చైర్మన్ రేగ కళ్యాణి,ఆర్డీఓ వెంకటేశ్వర్లున్నారు.

బీఆర్ఎస్ను మునిసిపాలిటీలూ ఓడిస్తాం



**ఇంటి ఆడబడ్డకు న్యాయం
చేయలేని వారు తెలంగాణ
మహిళలను ఉద్ధరిస్తారా?
గోదావరి ఖనిలో డిప్యూటీ
సీఎం మల్లు భట్టి విక్రమార్క
1700 మందికి ఇందిరమ్మ ఇళ్ల
పత్రాల పంపిణీ
రూ.163 కోట్లతో
పలు అభివృద్ధి పనులకు
శంకుస్థాపన**

జనోదయ: పెద్దపల్లి జిల్లా ప్రతినధి అసెంబ్లీ ఎన్నికల తర్వాత రాష్ట్రంలో జరిగిన 3 ఎన్నికల్లోనూ బీఆర్ఎస్ను చీకాట్టిన రాష్ట్ర ప్రజలు కాంగ్రెస్ పార్టీని ఆశీర్వదించారని డిప్యూటీ సీఎం మల్లు భట్టి విక్రమార్క

పేర్కొన్నారు. త్వరలో జరిగే పుర పాలక, మునిసిపల్ కార్పొరేషన్ ఎన్నికల్లో నాలుగోసారి బీఆర్ఎస్ను ఓడిస్తామని ధీమా వ్యక్తం చేశారు. ఇంటి ఆడబడుచుకు న్యాయం చేయలేని వారు తెలంగాణ ఆడబడుచులను ఉద్ధరిస్తామని చెప్పుకోవడం సిగ్గు చేటన్నారు. పెద్దపల్లి జిల్లా రామగుండంలో ఆదివారం జరిగిన బహిరంగసభలో 1,700 మంది నిరుపేద కుటుంబాలకు ఇందిరమ్మ ఇళ్ల ప్రాసీడింగ్లను పంపిణీ చేసిన భట్టి విక్రమార్క.. రూ.169 కోట్ల అంచనా వ్యయంతో చేపట్టిన అభివృద్ధి పనులకు శంకుస్థాపన చేశారు. అనంతరం జరిగిన సభలో ఆయన మాట్లాడుతూ.. పేదవాడికి ఇల్లు కట్టిస్తే కమీషన్లు రావని.. రూ.1.5 లక్షల కోట్లతో కాశేశ్వరం ప్రాజెక్టు కట్టి గత పదేళ్ల బీఆర్ఎస్

సర్కారు దోచుకుందని, కానీ తమ ప్రభుత్వం రూ.22,500 కోట్లతో రాష్ట్రంలో 4.5 లక్షల ఇందిరమ్మ ఇళ్లు మంజూరు చేసిందని భట్టి విక్రమార్క పేర్కొన్నారు. పేదవాడైతే చాలు.. పింక్ చొక్కా ఉన్నా ఇందిరమ్మ ఇల్లు కేటాయిస్తామన్నారు. త్వరలో కార్మిక సంఘాలు, కోల్ బెల్ట్ ప్రాంత ప్రజా ప్రతినిధులతో ఉమ్మడి సమావేశం నిర్వహించి సింగరేణి కార్మిక సమస్యలకు పరిష్కారం కనుగొందామని చెప్పారు. సింగరేణి పరిధిలోని కోల్ బెల్ట్ పట్టణాల్లో 76వ నంబర్ జీవో ద్వారా పేదలకు పట్టాలిచ్చే విషయమై రాష్ట్ర క్యాబినెట్ నిర్ణయం తీసుకుంటుందని భట్టి విక్రమార్క వెల్లడించారు. జెన్కో/ఎన్టీపీసీ ద్వారా రామగుండంలో 800 మెగావాట్ల విద్యుత్ ఉత్పత్తి కేంద్రం ఏర్పాటుకు త్వరలో



శంకుస్థాపన చేస్తామన్నారు. రాష్ట్ర సాధనకు ఉద్యమించిన జర్నలిస్టులను కేసీఆర్ ప్రభుత్వం వంచించి దన్న భట్టి విక్రమార్క.. త్వరలో రాష్ట్రవ్యాప్తంగా జర్నలిస్టులకు ఇళ్ల స్థలాల మంజూరుపై త్వరలో నిర్ణయం తీసుకుంటామన్నారు. ఈ కార్యక్రమంలో రాష్ట్ర మంత్రులు పొంగులేటి శ్రీనివాస్ రెడ్డి, దుద్దిళ్ల

శ్రీధర్ బాబు, కొండా సురేఖ, అడ్డూరి లక్ష్మణ్ కుమార్, రాష్ట్ర ప్రభుత్వ సలహా దారు హర్షార వేణుగోపాల్ రావు, రామగుండం ఎమ్మెల్యే మక్కాన్సింగ్ రాజ్ రాకూర్, రాష్ట్ర ఆర్థిక శాఖ కార్యదర్శి సందీప్ కుమార్ సుల్తాని యా, కనీస వేతనాల బోర్డు చైర్మన్ జనక్ ప్రసాద్, కలెక్టర్ కోయ శ్రీహర్ష పాల్గొన్నారు.

నిర్వాసితులకు ఉపాధి అవకాశాలు కల్పిస్తాం

**ఐటీ, పరిశ్రమల శాఖ
మంత్రి దుద్దిళ్ల శ్రీధర్ బాబు**

జనోదయ : గోదావరి ఖని

పెద్దపల్లి జిల్లా రామగుండంలో ఆదివారం జరిగిన బహిరంగసభలో 1,700 మంది నిరుపేద కుటుంబాలకు ఇందిరమ్మ ఇళ్ల ప్రాసీడింగ్లను పంపిణీ చేసిన భట్టి విక్రమార్క.. రూ.169 కోట్ల అంచనా వ్యయంతో చేపట్టిన అభివృద్ధి పనులకు శంకుస్థాపన చేశారు. అనంతరం జరిగిన సభలో ఐటీ, పరిశ్రమల శాఖ మంత్రి దుద్దిళ్ల శ్రీధర్ బాబు మాట్లాడుతూ, రామగుండం ప్రాంతంలో ఉన్న నిరుపేదలు, యువకులు, కార్మికులకు మంచి చేయాలని ఉద్దేశంతో స్థానిక ఎమ్మెల్యే నిరంతరం పని చేస్తున్నారని మంత్రి ప్రశంసించారు. చివరికి ఆయన

కట్టుకు సాగు నీరు అందించాలనే ఉద్దేశంతో ఎమ్మెల్యే పని చేస్తున్నారని చెప్పారు. నగరంలో రోడ్లు వెడల్పు పనుల వల్ల నష్టపోయే నిర్వాసితులకు ఉపాధి అవకాశాలు కల్పించేందుకు చర్యలు తీసుకుంటామని తెలిపారు. వాణిజ్య వ్యాపార సంస్థలు నగరంలో వృద్ధి చెందాలని లక్ష్యంతో ప్రభుత్వం పని చేస్తుందని అన్నారు. నిరుద్యోగ యువతకు స్థానికంగా ఉపాధి అవకాశాలు కల్పించేందుకు చర్యలు చేపట్టామని తెలిపారు. నేడు 600 కోట్ల రూపాయల విలువైన అభివృద్ధి పనులకు నాంది పలికామని అన్నారు. ఇందిరమ్మ కమిటీ ఏర్పాటు చేసి పారదర్శకంగా ఇందిరమ్మ ఇళ్ల లబ్ధిదారులను ఎంపిక చేసి 479 మంది అర్హులకు నేడు ప్రాసీడింగ్ కాపీలను పంపిణీ చేస్తున్నామని అన్నారు. అర్హత ఉండి ఇండ్లు

రానివారు ఎవరు అందోళన చెందవద్దని, రాబోయే దశలలో మరిన్ని ఇండ్లు మంజూరు అవుతాయని అన్నారు. మహిళలకు బస్సులలో ఉచిత ప్రయాణం, ఆరోగ్యశ్రీ పరిధి 10 లక్షలకు పెంపు, 200 యూనిట్ల ఉచిత విద్యుత్, 500 రూపాయల గ్యాస్ సిలిండర్, నూతన రేషన్ కార్డుల జారీ, రేషన్ ద్వారా ప్రతి లబ్ధిదారుడుకు నెలకు 6 కిలోల సన్న రకం బియ్యం సరఫరా వంటి అనేక సంక్షేమ పథకాలను అమలు చేస్తున్నామని తెలిపారు. 800 మెగావాట్ల థర్మల్ విద్యుత్ కేంద్రం జన్ కో లేదా ఎన్.టి.పి.సి ద్వారా ఏర్పాటు చేసేందుకు చర్యలు చేపట్టామని తెలిపారు. వైయస్సార్ హయాంలో 18 వేల ఇండ్లకు క్రమబద్ధీకరణ పట్టాలు పంపిణీ చేశామని, పెండింగ్ దరఖాస్తులను త్వరలోనే పరిశీలించి పట్టాలు పంపిణీ చేస్తామని



తెలిపారు. ప్రభుత్వం చేస్తున్న అభివృద్ధి పనులను వక్రీకరిస్తూ సామాజిక మాధ్యమాల ద్వారా చేస్తున్న అబద్ధపు ప్రచారాల వల్ల ప్రజలు

అప్రమత్తంగా ఉండాలని అన్నారు. నగరంలో ఉన్న సమస్యలను ఒక్కొక్కటిగా తప్పనిసరిగా పరిష్కరిస్తామని అన్నారు.

పెద్ద బుగ్గలో వేగిరంగా సమ్మక్క జాతర ఏర్పాట్లు

జనోదయ, బెల్లంపల్లి, జనవరి 11:

బెల్లంపల్లి మండలంలోని బుగ్గ దేవాలయం పరిసర అటవీ ప్రాంతంలోని పెద్ద బుగ్గలు ఈనెల 28, 29, 30లలో వైభవంగా జరిగే సమ్మక్క, సారలమ్మ జాతరలో భక్తులకు ఇబ్బందులు తలెత్తకుండా నిర్వాహకులు ఏర్పాట్లు చేపడుతున్నారు. వన దేవతల గద్దెల ప్రాంతంలో స్థలాన్ని మొక్కుల కోసం చదును చేశారు. అటవీ ప్రాంతంలో మట్టి, దుమ్ముతో ఇబ్బంది ఏర్పడకుండా ఇప్పటి నుండే వాటర్ క్యూరింగ్ చేస్తున్నారు. భక్తులకు ఇతర అవసరాల కోసం కన్నాల, బుగ్గ గూడెం, తాండూర్ గ్రామపంచాయతీ నుండి ట్యాంకర్ల ద్వారా నీటిని అందించేందుకు ఏర్పాట్లు చేస్తున్నారు. భక్తులకు సౌకర్యంగా ఉండేందుకు జాతర ప్రాంగణంలో పలు దుకాణాలు ఏర్పాటు చేయనున్నారు. ప్రతి ఏడాది లాగే యువకుల కోసం వాటిబాల్ పోటీలు నిర్వహించేందుకు ఏర్పాట్లు చేస్తున్నారు. వన



దేవతల గద్దెలను రంగులతో ముస్తాబు చేయనున్నారు. గద్దెల చుట్టూ ఏజెన్సీ గ్రామాల ప్రజలు ఉండడంతో ఈసారి జాతరకు భక్తులు పెద్ద సంఖ్యలో పోటెత్తనున్నారు. బెల్లంపల్లి, తాండూర్, కాసిపేట మండలాల నుండి తరలివచ్చే భక్తులతో మూడు రోజులు బుగ్గ ప్రాంతం సందడిగా మారనుంది. భక్తులకు

త్రాగునీటి ఇబ్బందులు తలెత్తకుండా సమ్మక్క, సారలమ్మ గద్దెల ప్రాంతంలో విశాఖ చారిటబుల్ ట్రస్ట్ సహకారంతో జోర్ వెల్ ఏర్పాటుకు ఎమ్మెల్యే గడ్డం వినోద్ చొరవ చూపాలని భక్తులు వేడుకుంటున్నారు. పోలీస్ ఫైరింగ్ రేంజ్ ప్రాంతంలోనూ సమ్మక్క జాతర కోసం నిర్వాహకులు ఏర్పాట్లు చేస్తున్నారు.

వైభవంగా

గోదా రంగనాథ స్వామి కళ్యాణం



జనోదయ, బెల్లంపల్లి, జనవరి 11:

బెల్లంపల్లి పట్టణంలోని హనుమాన్ బస్టీలో గల లక్ష్మీనారాయణ హనుమాన్ మందిర్‌లో ఆదివారం ధనుర్మాసం సందర్భంగా గోదా రంగనాథ స్వామి కళ్యాణ మహోత్సవ వేడుకలను రాజస్థానీ సమాజ సభ్యులు వైభవంగా జరుపుకున్నారు. ధనుర్మాసం సందర్భంగా ప్రజలందరూ సుఖిక్షణగా ఉండాలని ఆలయంలో గోదా రంగనాథ స్వామి కళ్యాణ ఘట్టాన్ని హిందూ ధర్మ సాంప్రదాయం ప్రకారం జరిపించినట్లు ఆలయ కమిటీ చైర్మన్ శ్రీ కిషన్ మారు తెలిపారు. ఈ కళ్యాణ మహోత్సవంలో రాజస్థానీ సమాజ్ సభ్యులు కుటుంబ సమేతంగా పాల్గొన్నారు.

**విజయవంతంగా
ముగిసిన ఉమ్మడి ప్రెస్ క్లబ్
ముగ్గుల పోటీలు**



జనోదయ,మేడిపల్లి, జనవరి 11

మేడిపల్లి మండల కేంద్రంలోని పీఎన్ఆర్ గార్డెన్లో ఉమ్మడి ప్రెస్ క్లబ్ అధ్యక్షులలో సంక్రాంతి పండుగ సందర్భంగా నిర్వహించిన ముగ్గుల పోటీలు విజయవంతంగా ముగిశాయి. ఈ పోటీల్లో రెండు మండలాల నుంచి మహిళలు పెద్ద సంఖ్యలో పాల్గొన్నారు. పాల్గొన్న మహిళలందరికీ ప్రెస్ క్లబ్ అధ్యక్షులలో కనోటోషన్ బహుమతులు అందజేశారు. ప్రత్యేక బహుమతులుగా మొదటి బహుమతి ఆషాఢపు స్రవంతికి, రెండో బహుమతి గుండేటి రవలికి, మూడో బహుమతి జుంబర్రి ప్రసన్నకు లభించాయి. విజేతలకు మేడిపల్లి ఎస్సై మాడ శ్రీధర్ రెడ్డి దంపతులు బహుమతులు అందజేశారు. ఈ సందర్భంగా ఎస్సై మాడ శ్రీధర్ రెడ్డి మాట్లాడుతూ, సూర్యుడు మకర రాశిలోకి ప్రవేశించే సందర్భాన్ని పురస్కరించుకుని మకర సంక్రాంతిని కొత్త వెలుగులు, ఆనందోత్సాహాలతో జరుపుకుంటామని అన్నారు. ఈ కార్యక్రమంలో ఉమ్మడి మేడిపల్లి మండల ప్రెస్ క్లబ్ అధ్యక్షుడు ఏదులాపురం దయాకర్, గౌరవ అధ్యక్షుడు చింతకింది లక్ష్మీవతి, ప్రెస్ క్లబ్ సభ్యులు, గ్రామ సర్పంచ్ మకిలి దాసు, ముఖ్య అతిథిగా భీమారం మండల ఎంపీడిఎస్ నీరజ, ఆయా రాజకీయ పార్టీల మండల అధ్యక్షులు రమేష్ రెడ్డి, సింగిరెడ్డి సరేష్ రెడ్డి, కాంగ్రెస్ పార్టీ ప్రధాన కార్యదర్శి చేపూరి నాగరాజు, మండల సర్పంచ్ ఫోరం అధ్యక్షుడు గుగ్గిళ్ల రమేష్, సర్పంచులు సట్టా భూమేశ్వర్, పెట్రెరి రోజా నాగరాజు, యాగండ్ల మంజుల శ్రీనివాస్ గౌడ్, వేముల లింబాద్రి, ఉప సర్పంచ్ అర్జున్ పాల్గొన్నారు.

రాష్ట్ర ప్రభుత్వం క్రిడలకు పెద్దపీట

మంత్రి ఉత్తంకుమార్ రెడ్డి
క్రీడల్లో తెలంగాణ రాష్ట్ర
పేరు నిలపాలి
మంత్రి వాకిటి శ్రీహరి

జనోదయ, హనుమకొండ, జనవరి 11:

క్రీడలకు రాష్ట్ర ప్రభుత్వం అత్యంత ప్రాధాన్యతనిచ్చి క్రీడాకారులను ప్రోత్సహిస్తుందని రాష్ట్ర పౌర సరఫరాలు సాగునీటిపారుదల శాఖ మంత్రి ఉత్తంకుమార్ రెడ్డి అన్నారు. అదివారం హనుమకొండ జిల్లా కాజీపేట రైల్వే స్టేషియంలో 58వ సీనియర్ నేషనల్ ఖో ఖో ఛాంపియన్షిప్ మెన్, విమెన్ పోటీలను మంత్రి రాష్ట్ర క్రీడలు, యువజన సర్వీసుల శాఖ మంత్రి వాకిటి శ్రీహరి, ఖో ఖో ఫెడరేషన్ ఆఫ్ ఇండియా అధ్యక్షుడు సుధాంశ్ మిట్టల్, రాష్ట్ర ఖో ఖో అసోసియేషన్ అధ్యక్షుడు జంగా రాఘవ రెడ్డి, ఇతర ప్రజాప్రతినిధులతో కలసి జ్యోతి ప్రజ్వలన చేసి ప్రారంభించారు. అనంతరం మాట్లాడుతూ... జాతీయస్థాయి పోటీలను ఇక్కడ నిర్వహిస్తున్నందుకు అభినందనలు తెలియజేశారు. వివిధ రాష్ట్రాల నుంచి జాతీయ స్థాయి ఖోఖో పోటీల్లో పాల్గొనేందుకు వచ్చిన క్రీడాకారులకు రాష్ట్ర ప్రభుత్వం తరఫున స్వాగతం పలుకుతున్నట్లు తెలిపారు . దేశంలోని వివిధ రాష్ట్రాలకు చెందిన 1400 మంది క్రీడాకారులు పాల్గొంటున్నారని,



రాష్ట్ర ప్రభుత్వం తరపున క్రీడాకారులకు సదుపాయాలు కల్పించినట్లు పేర్కొన్నారు. వివిధ రాష్ట్రాలకు చెందిన 79 జట్లు ఈ జాతీయ స్థాయి పోటీల్లో పాల్గొంటుండడం ఆనందదాయకంగా ఉందన్నారు. మిగతా క్రీడల కంటే కబడ్డీ, ఖోఖో క్రీడలను ప్రోత్సహిస్తుంటారని అన్నారు. గ్రామీణ ప్రాంతాలలో కబడ్డీ, ఖోఖో ఆటలకు ప్రాధాన్యతనిస్తారని అన్నారు. చారిత్రక వరంగల్ నగరంలో జాతీయ పోటీలకు ఆతిథ్యం ఇవ్వడం సంతోషంగా ఉందన్నారు. చారిత్రక

వారసత్వ నగరం గానే కాకుండా
క్రీడల్లో వరంగల్ జిల్లాకు మంచి పేరు
ఉందన్నారు. మంత్రి వాకిటి శ్రీహరి
మాట్లాడుతూ...క్రీడలలో దేశానికి పేరు
తీసుకురావాలన్నారు. దేశంలో పుట్టిన
విశ్వ క్రీడగా విశ్వ ఖ్యాతి కావాలన్నారు.
కోటిన్నర రూపాయలతో జే ఎం ఎస్
లోని ఇండోర్ స్టేడియం ఖో ఖో ఇతర
క్రీడల అభివృద్ధి కోసం రూ కోటిన్నర
మంజూరు చేస్తామని హామీ ఇచ్చారు.
ఇందుకు సంబంధించిన ప్రతిపాదనలు
సమర్పించాలన్నారు.

జిన్నతినోత్సవాలు,
పదవీ విరమణ
శుభాకాంక్షల

ప్రకటనల కోసం సంప్రదించండి
8074124190



గ్రీన్ వుడ్ పాఠశాలలో అంబరాన్నంటిన సంక్రాంతి సంబరాలు



జనోదయ, మండలం జనవరి 11: మండలంలోని తిమ్మాపూర్ గ్రీన్ వుడ్ సిబి ఎస్ఇ పాఠశాలలో ముందస్తు సంక్రాంతి సంబరాలు ఘనంగా జరుపుకున్నారు. ఆదివారం పాఠశాలలో ఏర్పాటు చేసిన కార్యక్రమంలో మూడు రోజుల పాటు ఘనంగా నిర్వహించిన సంక్రాంతి పండుగ విశేషాలు కళ్ళకు కడుతూ గ్రామీణ వాతావరణం తలపించే విధంగా సంబరాలు నిర్వహించారు. పాఠశాల ఆవరణలో విద్యార్థులు, ఉపాధ్యాయులు ముగ్గులు వేసి గొబ్బెమ్మలు పెట్టడంతో పాటు, ఇటుకలుతో పొయ్యి పెట్టి పొంగలి వండారు. విద్యార్థులు నూతన వస్త్రాలు ధరించి సంబరాలలో పాల్గొని సందడి చేశారు. సంబరాలలో భాగంగా విద్యార్థులు ధరించిన వేష ధారణ రాముడు, కృష్ణుడు, వెంకటేశ్వర స్వామి,

పద్మావతి దేవి, గోదాదేవి, అలివేలు మంగమ్మ, కాంతార, హరిదాసులు, వేషాధారణ పలువురిని ఆకట్టుకున్నాయి. భోగి మంటలు చేసి చుట్టు స్తుత్యాలు, ఆట పాటలు, సాంస్కృతిక కార్యక్రమాలతో విద్యార్థులు అలరించారు. విద్యార్థులకు భోగి పళ్ళు పోసి వారు ఆయురారోగ్యాలతో ఉండాలని ఉపాధ్యాయులు దీవించారు. అనంతరం విద్యార్థులు గాలి పటాలు ఎగురు వేస్తూ ఆనందంతో సందడి చేశారు. ఈ సందర్భంగా పాఠశాల ప్రిన్సిపాల్ ఆర్ చంద్రమోహన్ మాట్లాడుతూ సంక్రాంతి మన సాంప్రదాయాలను, సంస్కృతిని విద్యార్థులకు రాబోయే తరాలకు పరిచయం చేయాలని ఉద్దేశ్యంతో పాఠశాలలో సంక్రాంతి సంబరాలు నిర్వహించామన్నారు. ఈ సందర్భంగా పాఠశాల డైరెక్టర్ డాక్టర్ జి. భరద్వాజ నా



యుడు, ఏజియం పవన్ కుమార్, విద్యార్థులకు, ఉపాధ్యాయులకు, తల్లిదండ్రులకు సంక్రాంతి పండుగ శుభాకాంక్షలు తెలిపారు. ఈ కార్యక్రమంలో పాఠశాల వైస్ ప్రిన్సిపాల్ తిరుపతి, ఏవో కుద్దూస్, ఉపాధ్యాయులు, విద్యార్థులు వారి తల్లిదండ్రులు పాల్గొన్నారు.

బూరుగుపల్లి గ్రామ ఉపసర్పంచ్ కు ఘన సన్మానం



గంగాధర : జనోదయ జనవరి 11: కరీంనగర్ జిల్లా గంగాధర మండలంలోని బూరుగుపల్లి గ్రామంలో నూతనంగా ఎన్నికైన పద్మశాలి సమాజానికి చెందిన ఉపసర్పంచ్, వార్డు మెంబర్లను బీసీ ఆజాది ఫెడరేషన్ వ్యవస్థాపక అధ్యక్షులు జక్కని సంజయ్ కుమార్ జిల్లా కార్యనిర్వహక కార్యదర్శి వోడ్డూల రవీందర్ తో కలిసి ఘనంగా సన్మానించారు. ఈ సందర్భంగా బూరుగుపల్లి గ్రామ ఉపసర్పంచ్ గా ఎన్నికైన అన్నల్ దాసు తిరుపతి, వార్డు సభ్యులుగా ఎన్నికైన ఆడెపు శ్రీనివాస్, ఆడెపు రవళి మహేష్, గౌడ సరేష్, సర్పంచ్ అభ్యర్థిగా పోటీ చేసిన ఆడెపు శ్రీనివాస్ ను సన్మానించారు. జక్కని సంజయ్ కుమార్ మాట్లాడుతూ రాష్ట్రంలో 28 లక్షలకు పైచిలుకు జనాభా ఉన్న పద్మశాలి కులస్తులు విద్య, వైద్యం, వస్త్ర ఉత్పత్తి రంగాల్లో సేవలందిస్తున్నప్పటికీ రాజకీయంగా తగిన ప్రాతినిధ్యం దక్కడం లేదని అన్నారు. ఈ కార్యక్రమంలో గంగాధర మండల పద్మశాలి సంఘం అధ్యక్షులు బత్తిని సత్యనారాయణ, బూరుగుపల్లి గ్రామ పద్మశాలి అధ్యక్షులు ఆడెపు మల్లేశం, మాజీ ఉపసర్పంచ్ ఆడెపు సత్యం తో పాటు పద్మశాలి కుల సభ్యులు ఆడెపు శంకరయ్య, గంగయ్య, రాజేశం, మల్లేశం, పాల్గొన్నారు.

కలెక్టరేట్ లో ఘనంగా వడ్డే ఓబన్న జయంతి

జనోదయ, జగిత్యాల ప్రతినిధి, జనవరి 11 జగిత్యాల జిల్లా సమీకృత కలెక్టరేట్ కార్యాలయంలో తెలంగాణ రాష్ట్ర ప్రభుత్వం ఆధ్వర్యంలో స్వాతంత్ర్య సమర యోధుడు వడ్డే ఓబన్న జయంతి వేడుకలు ఆదివారం ఘనంగా నిర్వహించారు. ఈ కార్యక్రమంలో ప్రజాప్రతినిధులు, అధికారులు, వివిధ సంఘాల నాయకులు పాల్గొని వడ్డే ఓబన్నకు ఘన నివాళులు అర్పించారు. ఈ సందర్భంగా జగిత్యాల శాసనసభ్యులు డా. సంజయ్ కుమార్, అదనపు కలెక్టర్ రాజా గౌడ్ వడ్డే ఓబన్న చిత్రపటానికి పూలమాలలు వేసి నివాళులర్పించారు. అనంతరం వారు మాట్లాడుతూ, దేశ స్వాతంత్ర్య సాధనలో వడ్డే ఓబన్న చేసిన త్యాగాలు మరువలేనివని అన్నారు. అణగారిన వర్గాల హక్కుల కోసం ఆయన చేసిన పోరాటం నేటి తరాలకు స్ఫూర్తిదాయకమని పేర్కొన్నారు. డా. సంజయ్ కుమార్ మాట్లాడుతూ,



స్వాతంత్ర్యం కోసం ప్రాణాలను పణంగా పెట్టిన సమర యోధుల త్యాగాల ఫలితంగానే నేడు ప్రజలు స్వేచ్ఛగా జీవిస్తున్నారని అన్నారు. ఇలాంటి మహనీయుల జయంతులను అధికారికంగా నిర్వహించడం ద్వారా వారి సేవలను గుర్తించుకోవడంతో పాటు యువతలో దేశభక్తిని పెంపొందించవచ్చని తెలిపారు. ఈ కార్యక్రమంలో శాజా మాజీ మున్సిపల్ చైర్మన్ ఆడువాల జ్యోతి లక్ష్మణ్ పా

ల్గొని వడ్డే ఓబన్న జీవితం సామాజిక చైతన్యానికి ప్రతీక అని అన్నారు. రాష్ట్ర వడ్డేర సంఘం అధ్యక్షులు వల్లెపు మొగిలి మాట్లాడుతూ, వడ్డే ఓబన్న ఆశయాలను ముందుకు తీసుకెళ్లేందుకు వడ్డేర సంఘం నిరంతరం కృషి చేస్తుందని వెల్లడించారు. ఈ కార్యక్రమంలో వడ్డేర నాయకులు, సంఘం ప్రతినిధులు, ప్రభుత్వ అధికారులు పాల్గొని కార్యక్రమాన్ని విజయవంతం చేశారు.

పట్టుబడ్డ పేకాట రాయళ్లు



ఎల్లారెడ్డిపేట : ఎల్లారెడ్డిపేట మండలం గొల్లపల్లి గ్రామంలో ఒక బిల్డింగ్స్ జూదమాడు తున్నట్టు ఎన్ఫోర్స్ సమాచారం రావడంతో ఎల్లారెడ్డిపేట ఎస్సై తన సిబ్బందితో వెళ్లి రైట్ చేయగా ఆరుగురు వ్యక్తులు పట్టుబడారు. వారి వద్ద నుంచి 26.230 నగదు ఆర్ సెల్ ఫోన్లు స్వాధీనం చేసుకున్నారు. ఆరుగురిని ఎల్లారెడ్డిపేట పోలీస్ స్టేషన్ కు తరలించి కేసు నమోదు చేశారు. జూదం ఎవరు ఆడినా కఠిన చర్యలు తీసుకుంటామని ఎల్లారెడ్డిపేట ఎస్ఐ తెలిపారు.

సంక్రాంతి వేళ ప్రయాణికులపై భారం

గంగాధర-కరీంనగర్ బస్ ఛార్జీల పెంపుపై ఆగ్రహం
జనోదయ - గంగాధర : సంక్రాంతి పండుగ సందర్భంగా ప్రయాణికులకు అదనపు సేవలు అందించి ఊరటనివ్వాలని తెలంగాణ రాష్ట్ర రోడ్డు రవాణా సంస్థ (టీ జీ ఆర్ టి సి) అనూహ్యంగా ఛార్జీలు పెంచి ప్రయాణికులపై భారం మోపుతోందని విమర్శలు వెల్లువెత్తుతున్నాయి. గంగాధర నుండి కరీంనగర్ కు వెళ్లే బస్సు టికెట్ ధరను సాధారణ రోజుల్లో ఉన్న రూ. 40 నుంచి పండుగ పేరుతో ఒక్కసారిగా రూ. 70 కి పెంచడం పట్ల ప్రయాణికులు తీవ్ర అసంతృప్తి వ్యక్తం చేస్తున్నారు. పండుగ సమయాల్లో స్వగామాలకు వెళ్లేందుకు ఎక్కువ మంది ప్రజలు ఆర్టీసీ బస్సులపై ఆధారపడుతుంటారు. అలాంటి సమయంలో ఛార్జీల పెంపు

ప్రజలపై అదనపు భారం మోపినట్లేనని ప్రయాణికులు అంటున్నారు. ముఖ్యంగా, ఇది “సంక్రాంతి స్పెషల్ బస్ అని ముందస్తుగా ఎలాంటి సమాచారం ఇవ్వకుండానే సాధారణ ప్రయాణికుల నుంచి అధిక ఛార్జీలు వసూలు చేయడంపై తీవ్ర విమర్శలు వస్తున్నాయి. ఛార్జీ పెంపు గురించి కండక్టర్ ను ప్రశ్నించగా, స్పెషల్ బస్ కావడంతో అదనపు ఛార్జీలు వసూలు చేస్తున్నట్లు సమాధానం ఇచ్చినట్లు ప్రయాణికులు తెలిపారు. టికెట్ ధర పెంపుపై ఆగ్రహం వ్యక్తం చేసిన ఓ ప్రయాణికుడు తాను ఫోన్ పే ద్వారా చెల్లించిన రూ. 70 టికెట్ స్క్రీన్ షాట్ ను వాట్సప్ గ్రూపులలో షేర్ చేయడంతో విషయం సోషల్ మీడియాలో వైరల్ గా మారింది. ఈ ఘటనపై (టీ జీ ఆర్ టి సి) యాజమాన్యం తక్షణమే స్పందించి స్పష్టత ఇవ్వాలని ప్రజలు డిమాండ్ చేస్తున్నారు. ప్రజా రవాణా సం



స్థా ఉన్న (టీ జీ ఆర్ టి సి) లాభాల కంటే ప్రజల సౌకర్యానికే ప్రాధాన్యం ఇవ్వాలనే అభిప్రాయం వ్యక్తమవుతోంది. ఈ వ్యవహారంపై తెలంగాణ ముఖ్యమంత్రి కార్యాలయం (సీఎం ఓ) తో పాటు (టీ జీ ఆర్ టి సి) అధికారిక సోషల్ మీడియా ఖాతాలను ట్యాగ్ చేస్తూ పలువురు నిరసన వ్యక్తం చేస్తున్నారు.

రెండు తెలుగు రాష్ట్రాల్లో లశేష పాఠశాల పొందిన వాస్తవం డిజిటల్ పత్రిక ఆర్ఎన్ఎ లనుమతులున్న జనోదయ ప్రింట్ పత్రికలకు

రాజకీయ, ఆర్థిక, సామాజిక, సాహిత్య వ్యాసాలతోపాటు ఇతర వార్తల కవరేజీ సమాచారాన్ని పంపిణీ

ఆపిష్టనం
8074124190
9618616110

మానసాని కృష్ణ రెడ్డి
వాస్తవం, జనోదయ
తెలుగు దినపత్రికల ప్రధాన సంపాదకులు
Manasani Krishna Reddy

రేపంత్తు మేమూరి రెడ్డి
వాస్తవం, జనోదయ
తెలుగు దినపత్రికల ప్రధాన సంపాదకులు
Rempuntla Memuri Reddy